

(സി) ജലനിധി പദ്ധതിയുടെ ഭാഗമായ മഴകേന്ദ്രം മുഖേന മഴവെള്ള സംഭരണത്തിനായി നിലവിൽ നടത്തിവരുന്ന പ്രവർത്തനങ്ങളും അവബോധ പരിപാടികളും എന്തെല്ലാമാണെന്ന് വ്യക്തമാക്കാമോ?

- കുടിവെള്ളക്ഷാമം അനുഭവപ്പെടുന്ന വ്യക്തിഗത കുടുംബങ്ങൾക്ക് 10000 ലിറ്റർ ശേഷിയുള്ള മഴവെള്ള സംഭരണികൾ നിർമ്മിച്ചു നൽകിവരുന്നു.
- മേൽക്കൂരയിൽ പതിക്കുന്ന മഴവെള്ളം ശേഖരിച്ച് വ്യക്തിഗത കുടുംബങ്ങളിലെ തുറന്ന കിണർ റീചാർജ് ചെയ്യുന്നതിലൂടെ കിണറുകളിലെ ജലനിരപ്പ് ഉയർത്താൻ സഹായകരമാകുന്നു.
- മേൽക്കൂരയിൽ വിഴുന്ന മഴവെള്ളം ശേഖരിച്ച് കിണർ റീ-ചാർജ് ചെയ്യുകയും കിണറിന്റെ അറ്റകുറ്റപ്പണികൾ ചെയ്തു ശുചിത്വം ഉറപ്പാക്കി പമ്പ് സ്ഥാപിച്ചു നൽകുന്നു.
- പട്ടികജാതി/ പട്ടികവർഗ്ഗ കോളനികളിൽ കുടിവെള്ളക്ഷാമം പരിഹരിക്കുന്നതിനുവേണ്ടി പൊതു മഴവെള്ള സംഭരണികൾ നിർമ്മിച്ചു നൽകിവരുന്നു.
- സർക്കാർ സ്ഥാപനങ്ങളിൽ മഴവെള്ള സംഭരണം ഭൂജല പരിപോഷണം പ്രോത്സാഹിപ്പിക്കുന്നതിന് സഹായകരമായ മഴവെള്ള സംഭരണ പദ്ധതികൾ നടപ്പിലാക്കിവരുന്നു.
- പദ്ധതി നടപ്പിലാക്കുന്ന ഗ്രാമപഞ്ചായത്തുകളിലെ ഗുണഭോക്താക്കൾക്ക് ബോധവൽക്കരണ ക്ലാസ്സുകൾ സംഘടിപ്പിക്കുന്നു.

പട്ടികജാതി വിഭാഗക്കാർക്കുള്ള പദ്ധതികൾ

27(*87) ശ്രീ. എം. എസ്. അരുൺ കുമാർ:

ശ്രീ. പി. വി. അൻവർ:

ശ്രീ. സി. കെ. ഹരീന്ദ്രൻ:

ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നാക്ക വിഭാഗ വികസനവും ദേവസ്വവും വകുപ്പുമന്ത്രി (ശ്രീ. കെ. രാധാകൃഷ്ണൻ) സദയം മറുപടി നൽകുമോ:

(എ) പട്ടികജാതി വിഭാഗക്കാരുടെ പാർപ്പിടം, വിദ്യാഭ്യാസം, അടിസ്ഥാന ജീവനോപാധികൾ തുടങ്ങിയ മേഖലകൾക്ക് പ്രാധാന്യം നൽകി എന്തെല്ലാം പദ്ധതികളാണ് നടപ്പിലാക്കാൻ ഉദ്ദേശിക്കുന്നത്?

പാർപ്പിട പദ്ധതി:- സ്വന്തമായി വീട് ഇല്ലാത്ത പട്ടികജാതിക്കാർക്ക് വീട് നിർമ്മിച്ച് നൽകുന്ന ഭവന നിർമ്മാണ പദ്ധതി വകുപ്പ് നിലവിൽ നേരിട്ട് നടപ്പിലാക്കുന്നില്ല. സംസ്ഥാനത്തെ ഭവനരഹിതരായ എല്ലാ വിഭാഗങ്ങൾക്കുമായി ലൈഫ് മിഷൻ മുഖാന്തരമാണ് നിലവിൽ ഭവനനിർമ്മാണ പദ്ധതി നടപ്പിലാക്കുന്നത്. 4 ലക്ഷം രൂപ നിരക്കിലാണ് ഭവന നിർമ്മാണ ധനസഹായം ലൈഫ് മിഷൻ അനുവദിക്കുന്നത്. ആയതിൽ പട്ടികജാതിക്കാർക്കുള്ള 1 ലക്ഷം രൂപ വീതം വകുപ്പാണ് ലൈഫ് മിഷന് നൽകുന്നത്. 2021-22 വർഷം ലൈഫ് മിഷൻ ഭവനനിർമ്മാണ പദ്ധതിക്കായി 300 കോടി രൂപ 2225-01-283-84 (പി) എന്ന ശീർഷകത്തിൽ വകയിരുത്തിയിട്ടുണ്ട്. ലൈഫ് മിഷൻ ആവശ്യപ്പെടുന്ന മുറയ്ക്ക് ടി തുക വകുപ്പ് കൈമാറാവുന്നതാണ്.

വിദ്യാഭ്യാസ പദ്ധതി:- പട്ടികജാതി വിഭാഗം വിദ്യാർത്ഥികളുടെ വിദ്യാഭ്യാസ ഉന്നമനം ലക്ഷ്യമാക്കി താഴെ പറയുന്ന പദ്ധതികൾ വകുപ്പ് ഇപ്പോൾ നടപ്പിലാക്കിവരുന്നു. ടി പദ്ധതികൾ തുടർന്നും നടപ്പിലാക്കാൻ വകുപ്പ് ലക്ഷ്യമിടുന്നു:

1. പ്രീമെട്രിക് വിദ്യാഭ്യാസ ധനസഹായം (ലംപ്സം ഗ്രാന്റ്, സ്റ്റൈപ്പന്റ്, ട്യൂഷൻ ഫീസ് റി ഇംപേഴ്സ് മെന്റ് എന്നിവ)
2. പ്രൈമറി സെക്കന്ററി എഡ്യൂക്കേഷൻ എയ്ഡ്
3. പോസ്റ്റ് മെട്രിക് സ്കോളർഷിപ്പ്
4. 9, 10 ക്ലാസ്സുകളിലെ പ്രീ-മെട്രിക് സ്കോളർഷിപ്പ് (100% CSS)
5. ഗവൺമെന്റ് ഓഫ് ഇന്ത്യ സ്കോളർഷിപ്പ്
6. വൈദ്യ വിദ്യാർത്ഥികൾക്ക് സ്റ്റൈപ്പന്റ് വാങ്ങാൻ ധനസഹായം
7. ലാപ്ടോപ്പ് വാങ്ങാൻ ധനസഹായം
8. മെഡിക്കൽ എഞ്ചിനീയറിംഗ് കോഴ്സുകൾക്ക് പ്രാരംഭ ചെലവുകൾക്കുള്ള ധനസഹായം
9. ആരോഗ്യ ഹാനിക്കിടയാക്കുന്ന ശുചീകരണ തൊഴിലുകളിൽ ഏർപ്പെട്ടിരിക്കുന്നവരുടെ മക്കൾക്കുള്ള പ്രീ-മെട്രിക് സ്കോളർഷിപ്പ്
10. അയ്യൻകാളി ടാലന്റ് സെർച്ച് സ്കോളർഷിപ്പ്
11. മെഡിക്കൽ എഞ്ചിനീയറിംഗ് പരീക്ഷയിൽ റാങ്ക് നേടുന്നവർക്ക് ഗോൾഡ് മെഡൽ നൽകുന്ന പദ്ധതി.

12. +2 പഠനകാലത്ത് തന്നെ മെഡിക്കൽ എഞ്ചിനീയറിംഗ് പ്രവേശന പരീക്ഷാ പരിശീലനത്തിന് ധനസഹായം നൽകുന്ന പദ്ധതി
13. മികച്ച വിജയം നേടുന്ന വിദ്യാർത്ഥികൾക്ക് പ്രത്യേക പ്രോത്സാഹന സമ്മാനം.
14. മോഡൽ റസിഡൻഷ്യൽ സ്പോർട്സ് സ്കൂൾ /എം.ആർ.എസ്. -കൾ
15. പ്രീ-മെട്രിക് ഹോസ്റ്റൽ
16. പോസ്റ്റ് മെട്രിക് ഹോസ്റ്റൽ
17. ഐ.ടി.ഐ.- കൾ
18. പ്രീ-എക്സാമിനേഷൻ ട്രെയിനിംഗ് സെന്റർ
19. CREST
20. നല്ല സൂര്യകൾ
21. പാഠലൽ കോളേജ് വിദ്യാഭ്യാസ ധനസഹായം
22. മെഡിക്കൽ കോളേജ് (പാലക്കാട്)
23. നൂതന സംഗീത വിദ്യാർത്ഥികൾക്ക് ആടയാഭരണങ്ങൾ
24. പഠനമുറി
25. സിവിൽ സർവ്വീസ് പരിശീലനം
26. ഇതര സംസ്ഥാന പഠനം
27. വിദേശ പഠന ധനസഹായം
28. ബി.ടെക്/മെഡിക്കൽ കോച്ചിംഗ്
29. +2 പഠനം കഴിഞ്ഞ വിദ്യാർത്ഥികൾക്ക് എൻട്രൻസ് പരിശീലനത്തിനായി 54,000 രൂപ വീതം അനുവദിക്കുന്ന പദ്ധതി
30. വിദേശ പഠനസഹായം (പരമാവധി 25.00 ലക്ഷം രൂപവരെ)
31. സർഗ്ഗോത്സവം (സംസ്ഥാന സ്കൂൾ കലോത്സവത്തിൽ എ ഗ്രേഡ് നേടിയ പട്ടികജാതി വിദ്യാർത്ഥികൾക്ക് 10,000 രൂപ നൽകുന്ന പദ്ധതി.

അടിസ്ഥാന ജീവിനോപാധിക്കായി നടപ്പിലാക്കുന്ന പദ്ധതികൾ

1. വിവാഹ ധനസഹായ പദ്ധതി
2. മിശ്രവിവാഹ ധനസഹായ പദ്ധതി
3. ഏകവരുമാനദായകർ മരണമടഞ്ഞതുമൂലം ധനസഹായം അനുവദിക്കുന്ന പദ്ധതി.
4. വിവിധ തൊഴിലധിഷ്ഠിത പരിശീലന പദ്ധതികൾ
5. സ്റ്റാർട്ടപ്പ് മിഷന്റെ സഹായത്തോടെ പട്ടികജാതി യുവ സംരംഭകർക്ക് വ്യവസായ സംരംഭങ്ങൾ ആരംഭിക്കുന്നതിനുള്ള പരിശീലന പദ്ധതി.
6. സ്വയംതൊഴിൽ പദ്ധതി
7. വിദേശത്ത് തൊഴിൽതേടി പോകുന്നവർക്കുള്ള ധനസഹായം
8. എസ്.സി.എ.റ്റു. എസ്.സി.പി. പദ്ധതി
9. ഉൽപ്പന്ന പ്രദർശന വിപണന മേള
10. ഭൂരഹിത പുനരധിവാസ പദ്ധതി
11. ദുർബ്ബല വിഭാഗങ്ങൾക്കുള്ള വിവിധ ധനസഹായം.

(ബി) ഭവനരഹിതരായ പട്ടികജാതിക്കാരുടെ പാർപ്പിടപ്രശ്നം പരിഹരിക്കുന്നതിന് മുൻ സർക്കാർ സ്വീകരിച്ച നടപടി തുടരുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്?

സംസ്ഥാനത്തെ ഭവനരഹിതരായ പട്ടികജാതി വിഭാഗക്കാർക്ക് വാസയോഗ്യമായ വീട് നിർമ്മിക്കുന്നതിന് സംസ്ഥാന സർക്കാരിന്റെ ലൈഫ് മിഷൻ പദ്ധതി പ്രകാരമാണ് നിലവിൽ ധനസഹായം അനുവദിക്കുന്നത്. ഇതിനായി നടപ്പുവർഷം 2225-01-283-84-(പി) എന്ന ശീർഷകത്തിൽ വകയിരുത്തിയിട്ടുള്ള 300 കോടി രൂപയിൽനിന്നും ലൈഫ് മിഷൻ ആവശ്യപ്പെടുന്ന തുക അനുവദിച്ചുനൽകുന്നതാണ്. വകുപ്പിന്റെ ഭവനനിർമ്മാണ ധനസഹായ പദ്ധതിപ്രകാരം 2007-08 മുതൽ 2017-18 വർഷം വരെ അനുവദിച്ചതിൽ പദ്ധതി പൂർത്തീകരിക്കാത്ത അവശേഷിക്കുന്ന വീടുകളുടെ പൂർത്തീകരണത്തിനായി സ്പിൽ ഓവർ ആയി തുക അനുവദിക്കുന്നുണ്ട്. കൂടാതെ വിവിധ വകുപ്പുകൾ മുഖേന അനുവദിച്ച വീടുകളുടെ പൂർത്തീകരണത്തിനായി വകുപ്പ് നടപ്പിലാക്കുന്ന ഭവന പൂർത്തീകരണ പദ്ധതി പ്രകാരം പരമാവധി 1,50,000 രൂപ വരെ അനുവദിക്കുന്നുണ്ട്. ഭവന പൂർത്തീകരണ പദ്ധതി പ്രകാരം നടപ്പുവർഷം 10,000 വീടുകളുടെ പൂർത്തീകരണത്തിന് വകുപ്പ് ലക്ഷ്യമിടുന്നു.

(സി) പട്ടികജാതിക്കാർക്കായുള്ള ചികിത്സാസഹായം ഓൺലൈനായി നൽകുന്നതിനുള്ള സംവിധാനം ഏർപ്പെടുത്തിയിട്ടുണ്ടോ; വിശദാംശം നൽകുമോ?

പട്ടികജാതിക്കാർക്കായുള്ള ചികിത്സാ ധനസഹായം ഓൺലൈനായി നൽകുന്നതിനുള്ള സംവിധാനം ഏർപ്പെടുത്തിയിട്ടുണ്ട്. പട്ടികജാതി വിഭാഗക്കാർക്കായുള്ള ചികിത്സാ ധനസഹായം ഓൺലൈനായി നൽകുന്നതിനായി ടി-ഗ്രാന്റ്സ് സോഫ്റ്റ്‌വെയർ തയ്യാറാക്കുകയും 1-9-2017 മുതൽ ചികിത്സാ ധനസഹായ പദ്ധതി പൂർണ്ണമായും ടി-ഗ്രാന്റ്സ് എന്ന ഓൺലൈൻ സംവിധാനത്തിലൂടെ വകുപ്പ് നടപ്പിലാക്കിയുമാരുന്നു. മാതൃകമായ രോഗങ്ങൾ ബാധിച്ചവരും അത്യാഹിതങ്ങളിൽപ്പെട്ടവരുമായ ഒരു ലക്ഷം രൂപയിൽ താഴെ വാർഷിക വരുമാനമുള്ള പട്ടികജാതി വിഭാഗക്കാർക്ക് ആരോഗ്യ സുരക്ഷാപദ്ധതി പ്രകാരം 50,000 രൂപ വരെ ചികിത്സാ ധനസഹായം അനുവദിച്ച് വരുന്നു. ഓൺലൈനായി അക്ഷയ സെന്ററുകൾ വഴി/ സ്വന്തമായി അപേക്ഷിക്കുന്നവർക്ക് രോഗനിവൃത്ത അനുസരിച്ച് 5,000 രൂപവരെയുള്ള തുക ജില്ലാ പട്ടികജാതി വികസന ഓഫീസും 10,000 രൂപ വരെയുള്ള തുക ഡെപ്യൂട്ടി ഡയറക്ടറും 50,000 രൂപ വരെയുള്ള തുക സർക്കാരും അനുവദിച്ച് വരുന്നു. കൂടാതെ ഹൃദയ ശസ്ത്രക്രിയ, കാൻസർ, കിഡ്നി തകരാർ മുതലായ ഗുരുതര രോഗങ്ങൾക്ക് പരമാവധി ഒരു ലക്ഷം രൂപവരെ ആശുപത്രി മുഖാന്തരം അനുവദിക്കുന്നു.

മത്സ്യബന്ധന തുറമുഖങ്ങളുടെ നവീകരണം

28(*88) ശ്രീ. എ. എൻ. ഷംസീർ:

ശ്രീമതി ദളീപ്:

ശ്രീമതി കാനത്തിൽ ജമീല:

ശ്രീ. എം. മുക്തേഷ്: താഴെ കാണുന്ന ചോദ്യങ്ങൾക്ക് മത്സ്യബന്ധനം സാംസ്കാരികവും യുവജനകാര്യവും (ശ്രീ. സജി ചെറിയാൻ) വകുപ്പുമന്ത്രി സദയം മറുപടി നൽകുമോ:

(എ) മത്സ്യബന്ധന തുറമുഖങ്ങളുടെ നവീകരണത്തിനായി കഴിഞ്ഞ സർക്കാരിന്റെ കാലത്ത് നടപ്പാക്കിയ പ്രവർത്തനങ്ങളുടെ ഫലമായി സംസ്ഥാനത്തെ ഏതെല്ലാം തുറമുഖങ്ങളാണ് തുറന്നു പ്രവർത്തിപ്പിക്കാൻ സാധിച്ചിട്ടുള്ളതെന്ന് അറിയിക്കാമോ?

മത്സ്യബന്ധന തുറമുഖങ്ങളുടെ നവീകരണത്തിനായി കഴിഞ്ഞ സർക്കാരിന്റെ ഭരണകാലത്ത് നടപ്പാക്കിയ പ്രവർത്തനങ്ങളുടെ ഫലമായി സംസ്ഥാനത്ത് ചുവടെ പറയുന്ന 8 മത്സ്യബന്ധന തുറമുഖങ്ങളാണ് തുറന്നു പ്രവർത്തിക്കാൻ സാധിച്ചിട്ടുള്ളത്.